Νικομάχου Τερασηνοῦ Πυϑαγορείου 
ἁρμονικοῦ ἐγχειριδίου κεφάλαια 


Ὅτι τὸ βιβλίον ἐγχειρίδιόν ἐστιν ὑπόμνημα τῆς ἁρμονικῆς 
στοιχειώσεως. 


Περὶ τῶν δύο τῆς φωνῆς εἰδῶν, τοῦ τε διαστηματικοῦ καὶ 
τοῦ συνεχοῦς, καὶ περὶ τόπων αὐτῶν. 


Ὅτι ἡ πρώτῃη͵ ἐν αἰσϑητοὶς μουσικὴ περὶ τοὺς πλάνητας 9:ε- 
wpa, κατὰ μίμησιν δὲ ἐκείνης ἡ Trap’ ἡμῖν. 


Ὅτι κατὰ ἀριϑμὸν οἰκονομεῖται τὰ ἐν τοῖς φϑόγγοις. 


Ὅτι τῇ ἑπταχόρδῳ λύρᾳ τὴν ὀγδόην Πυϑαγόρας προσϑεὶς 
τὴν διὰ πασῶν συνεστήσατο ἁρμονίαν. 


Πῶς οἱ ἀριϑμητικοὶ τῶν φϑόγγων λόγοι εὑρέϑησαν. 

Περὶ τῆς κατὰ τὸ διάτονον γένος διαιρέσεως τοῦ διὰ πασῶν. 
Ἐξήγησις τῶν ἐν Τιμαίῳ ἁρμονικῶς εἰρημένων. 

Μαρτυρία τῶν εἰρημένων ἀπὸ τοῦ Φιλολάου. 


Περὶ τῆς διὰ τῶν ἀριϑμητικῶν λόγων ἁρμόσεως τῶν 
φθόγγων. 


Περὶ τοῦ δὶς διὰ πασῶν κατὰ τὸ διάτονον γένος. 


Περὶ τῆς κατὰ τὰ τρία γένη τῶν φϑόγγων προβάσεως καὶ 
διαιρέσεως. 


NIKOMAXOY IIYOATOPEIOY ΓΕΡΑΣΗΝΟΥ͂ 


ἁρμονικὸν ἐγχειρίδιον ὑπαγορευϑὲν 
ἐξ ὑπογύου κατὰ τὸ παλαιόν 


Ὅτι τὸ βιβλίον ἐγχειρίδιόν ἐστιν ὑπόμνημα τῆς ἁρμονικῆς 
στοιχειῶσεως. 
Εἰ καὶ πολύχους Kad’ ἑαυτὸν καὶ δυσπερί- 
ληπτος ἑνὶ συμπερανθῆναι ὑπομνήματι ὁ περὶ τῶν ἐν 
τοῖς ἁρμονικοῖς στοιχείοις διαστημάτων τε καὶ σχέσεων 
ὑπάρχει λόγος, ἐγώ τε ἄλλως ὑπὸ τῆς ὁδοιπορικῆς 
ἀκαταστασίας καὶ συνεπείζεως οὐκ ἀκυμάντῳ τοῦ λόγου 
φροντίδι καὶ διανοίᾳ δυνατός εἰμι τῇ περὶ τούτων 
ἐπιβαλέσϑαι διδασκαλίᾳ μετὰ τῆς προσηκούσης σαφη- 
νείας σχολαίου μάλιστα καὶ ἀπερισπτάστου δεομένης 
καιροῦ τε καὶ συλλογισμοῦ, - πᾶσαν ὅμως ἐπιρρω- 
στέον ἐστί μοι σπουδὴν σοῦ γε κελευούσης, 
ἀρίστη καὶ σεμνοτάτη γυναικῶν, κἂν αὐτὰ ψιλὰ τὰ 
κεφάλαια χωρὶς κατασκευῆς καὶ ποικίλης ἀποδείξεως 
ἐκθέσθαι σοι κατ᾽ ἐπιδρομήν: ἵνα ὑπὸ μίαν ἔχουσα 
αὐτὰ σύνοψιν ἐγχειριδίῳ τε ὡσανεὶ χρωμένη τῇ βρα- 
χείᾳ ταύτῃ ὑποσημειώσει ὑπομιμνήσκῃ ἐξ αὐτῆς τῶν ἐν 
ἑκάστῳ κεφαλαίῳ κατὰ πλάτος λεγομένων τε καὶ δι- 
δασκομένων. ϑεῶν δὲ ἐπιτρεπόντων αὐτίκα μάλα 
σχολῆς λαβόμενος καὶ τῆς ὁδοιπορίας ἀνάπαυσιν σχὼν 
συντάξω τέ σοι μείζονα καὶ ἀκριβεστέραν εἰσαγωγὴν 
περὶ αὐτῶν τούτων καὶ πλήρει τὸ λεγόμενον συλλο- 
γισμῷ διηρϑρωμένην καὶ ἐν πλείοσι βιβλίοις, καὶ διὰ 
τῆς πρωτίστης ἀφορμῆς ἀποπέμψω, ἔνϑα ἂν διάγειν 
ὑμᾶς πυνϑανώμεϑα. τὴν δὲ ἀρχὴν ἐκεῖθέν trofev 
ποιήσομαι ῥᾷάονος ἕνεκα παρακολουθήσεως, ὅϑεν καὶ 
ἡνίκα ἐξηγούμην σοι περὶ αὐτῶν τούτων τὴν τῆς δι- 


δασκαλίας ἐποιησάμην ἀρχήν. 


Περὶ τῶν δύο τῆς φωνῆς εἰδῶν, τοῦ τε διαστηματικοῦ καὶ 
τοῦ συνεχοῦς, καὶ τῶν τόπων αὐτῶν. 
Τῆς ἀνθρωπίνης φωνῆς οἱ ἀπὸ τοῦ Πυϑαγορι- 
κοῦ διδασκαλείου δύο ἔφασκον ὡς ἑνὸς γένους εἴδη 
ὑπάρχειν: καὶ τὸ μὲν συνεχὲς ἰδίως ὠνόμαζον, τὸ δὲ 
διαστηματικὸν ἀπὸ τῶν ἑκατέρῳ συμβεβηκότων τὰς 
κλήσεις ποιούμενοι. τὸ μὲν γὰρ διαστηματικὸν τὸ 
ἔνῳδον καὶ ἐπὶ παντὶ φϑόγγῳ ἱστάμενον καὶ δήλην 
ποιοῦν τὴν ἐν ἅπασι τοῖς μέρεσι παραλλαγὴν ὑπελάμ- 
βανον ἀσύγχυτόν τε ὑπάρχον καὶ τοῖς μεγέϑεσι τοῖς 
Kad’ ἕκαστον φθόγγον διηρθρωμένον καὶ δι- 
εστὼς, ὥσπερ κατὰ σωρείαν καὶ οὐ κατ᾽ ἔγκρασιν τῶν 
τῆς φωνῆς μορίων ἀλλήλοις παρακειμένων, εὐχωρίστων 
τε καὶ εὐδιαγνώστων καὶ παντοίως μὴ συνεφϑαρμένων. 
τὸ γὰρ ἔνῳδον τοιοῦτόν ἐστι τὸ πάντας ἐμφαῖνον τοῖς 
ἐπιστήμοσι τοὺς φϑόγγους, ἡλίκου ἕκαστος μεγέϑους 
μετέχει. εἰ γὰρ μὴ οὕτως τις χρῷτο αὐτῷ, οὐκέτι ἄδειν 
λέγεται ἀλλὰ λέγειν. τὸ δὲ ἕτερον τὸ συνεχὲς, Kat’ ὃ 
ὁμιλοῦμεν τε ἀλλήλοις καὶ ἀναγινώσκομεν, οὐδεμίαν 
ἔχοντες ἀνάγκην ἐμφανεῖς τὰς τῶν φϑόγγων τάσεις 
καὶ διακεκριμένας ἀπ᾽ ἀλλήλων ποιεῖσθαι, ἀλλὰ εἴρον- 
τες τὸν λόγον ἕως τῆς τοῦ φραζομένου τελειώσεως. 
εἰ γάρ τις ἢ διαλεγόμενος ἢ ἀπομνημονεύων τινος ἢ 
ἀναγιγνώσκων γε ἔκδηλα μεταξὺ Kad’ ἕκαστον φϑόγ- 
γον ποιεῖ τὰ μεγέθη, δισσττάνων καὶ μεταβάλλων τὴν 
φωνὴν ἀπ᾽ ἄλλου εἰς ἄλλον, οὐκέτι λέγειν ὁ τοιοῦτος 
οὐδὲ ἀναγινώσκειν ἀλλὰ μελεάζειν λέγεται. διμεροῦς 
δὴ ὑπαρχούσης τῆς ἀνθρώπου φωνῆς, δύο εἰκότως καὶ 
τόπους, otc ἑκατέρα κατέχει διερχομένη, ᾧοντο εἶναι. 
καὶ τὸν μὲν τῆς συνεχοῦς τόπον ἀόριστον φύσει τῷ 
μεγέϑει ὑπάρχειν, ἀφ᾽ οὗ ἂν ἄρξηται ὁ λαλῶν μέχρις 
ἂν παύσηται, τὸ οἰκεῖον πέρας λαμβάνοντα, τουτέστι 
τὸν ἀπὸ τῆς πρώτης λαλιᾶς μέχρις ἐσχάτης σιωπῆς, 
ὥστε τὸ πλέον αὐτοῦ ἐφ᾽ ἡμῖν ὑπάρχειν: τὸν 
δὲ τῆς διαστηματικῆς οὐκέτι ἐφ᾽ ἡμῖν, ἀλλὰ φυσικὸν, 
ὁριζόμενον καὶ αὐτὸν ὑπὸ διαφερόντων ἐνεργημάτων: 


ἀρχὴν μὲν γὰρ αὐτοῦ τὸ πρῶτον ἀκουστὸν εἶναι, τέλος 


δὲ τὸ ἔσχατον φωνητόν. ἐκεῖθεν γὰρ ἀρχόμεϑα συν- 
ιέναι καὶ συνορᾶν τῶν φϑόγγων τὰ μεγέϑη καὶ τὰς 
πρὸς ἀλλήλους παραλλαγὰς, ὅϑεν ἂν πρώτιστα ἡμῖν ἡ 
ἀκοὴ ἐνεργεῖν φαίνηται, δυνατοῦ ὄντος ἀμυδροτέρας 
φωνὰς καὶ μήπω ἡμῖν αἰσθητὰς ἐν τῇ φύσει συντελεῖ- 
σϑαι λανθανούσας ἔτι τὴν ἀκοήν. Kad’ ἃ λόγου χάριν 
κἀν τοῖς ζυγικοῖς ἔστι τινὰ “ὥματα ἥκιστα βάρους 
ἐμφαντικά, ἄχναι ἢ πίτυρα ἢ τοιαῦϑ᾽ ἕτερα: ἀλλ᾽ ὅταν 
κατ ἐπισύνϑεσιν τῶν τοιούτων ἤδη ῥοπῆς ἀρχή τις 
ἐμφαίνηται, τότε τῆς ζυγικῆς ἐπιστήμης φαμὲν τὴν 
πρώτην ὑποδρομὴν ὑπάρχειν. οὕτω καὶ κατὰ βραχὺ 
τῆς κατὰ τὴν φωνὴν ἀμυδρότητος ἐπὶ τὸ μεῖζον 
αὐξανομένης τὸ πρώτιστον ἀκοῇ αἰσθητὸν ἀρχὴν τοῦ 
τῆς ἐνῳδοῦ φωνῆς τόπου ποιούμεθα. τέλος δὲ αὐτοῦ 
οὐκέτι ἡ ἀκοὴ ὁρίζει, ἀλλ᾽ ἡ ἀνθρωπίνη φωνή. ἐφ᾽ ὅσον 
γὰρ ἐφικνεῖται δι᾽ ἐμμελείας καὶ ἐνῳδῶς προχωρεῖ, 
μέχρι τούτου τὸ τελευταῖον πέρας τοῦ τῆς τοιαύτης 
φωνῆς τόπου ὁρίζομεν. μηδὲν δ᾽ ἡμῖν διαφερέτω το- 
νῦν, εἴτε ἐπὶ τῆς ἀρτηριακῆς ἡμῶν φωνῆς εἴτε ἐπὶ τῆς 
τῶν ὀργάνων ἐντατῶν τε καὶ ἐμπνευστῶν καὶ κρου- 
στῶν ποιούμεθα τὸν λόγον κατὰ μίμησιν τῆς 
ἡμετέρας συντελεσθέντων: ὑπερϑώμεϑα δ᾽ ἐπὶ τοῦ 
παρόντος τὴν ἐν τούτοις διαφορὰν, ἵνα μὴ σκορπίζω- 


μεν εὐθὺς ἐν ἀρχῇ τὴν ἐξήγησιν. 


Ὅτι ἡ πρώτη ἐν αἰσϑητοῖς μουσικὴ περὶ τοὺς πλάνητας 


θεωρεῖται κατὰ μίμησιν δ᾽ ἐκείνης ἡ παρ᾽ ἡμῖν. 

Τὰ μὲν οὖν ὀνόματα τῶν φθόγγων ἀπὸ τῶν 
κατ᾽ οὐρανὸν ἰόντων ἑπτὰ ἀστέρων καὶ τὴν γῆν 
περιπολευόντων πιθανὸν ὠνομάσθαι. πάντα γὰρ τὰ 
ῥοιζούμενά φασι σώματα καϑυπείκοντός τινος καὶ 
ῥᾷστα κυμαινομένου ψόφους ἀναγκαίως ποιεῖν μεγέϑει 
καὶ φωνῆς τόπῳ παρηλλαγμένους ἀλλήλων ἤτοι παρὰ 
τοὺς ἑαυτῶν ὄγκους ἢ παρὰ τὰς ἰδίας ταχυτῆτας ἢ 


παρὰ τὰς ἐποχὰς, ἐν αἷς ἡ ἐκάστου ῥύμη συντελεῖται, 


εὐκυμαντοτέρας ἢ τοὐναντίον δυσπαλεῖς ὑπαρχούσας. 
αἱ δὲ τρεῖς αὗται διαφοραὶ τρανῶς ὁρῶνται περὶ τοὺς 
πλάνητας μεγέϑει τε καὶ τάχει καὶ τόπῳ διεστῶτας 
ἀλλήλων καὶ διὰ τοῦ αἰϑερίου ἀναχύματος διηνεκῶς 

καὶ ἀστάτως ῥοιζουμένους. ἔνϑεν γὰρ καὶ τοῦ ἀστὴρ 
ὀνόματος τέτευχεν ἕκαστος οἷον στάσεως ἐστερημένος 
καὶ ἀεὶ ϑέων, trap’ ὃ καὶ ϑεὸς καὶ αἰϑὴρ ὠνοματο- 
πεποίηται. ἀλλ᾽ ἀπὸ μὲν τοῦ κρονικοῦ κινήματος 
ἀνωτάτου ὄντος ἀφ᾽ ἡμῶν ὁ βαρύτατος ἐν τῷ διὰ 
πασῶν φϑόγγος ὑπάτη ἐκλήθη, ὕπατον γὰρ τὸ ἀνώ- 
τατον. ἀπὸ δὲ τοῦ σεληνιακοῦ κατωτάτου πάντων καὶ 
περιγειοτέρου κειμένου νεάτη: καὶ γὰρ νέατον τὸ 
κατώτατον ἀπὸ δὲ τῶν παρ᾽ ἑκάτερον τοῦ μὲν 

ὑπὸ τὸν Κρόνον, ὅς ἐστι Διὸς, παρυπάτη: τοῦ δ᾽ 

ὑπὲρ Σελήνην, ὅς ἐστιν Ἀφροδίτης, παρανεάτη. ἀπὸ 

δὲ τοῦ μεσαιτάτου, ὅς ἐστιν ἡλιακοῦ τετάρτου ἑκατέ- 
pwtev κειμένου, μέση διὰ τεσσάρων πρὸς ἀμφότερα 
ἄκρα tv γε τῇ ἑπταχόρδῳ κατὰ τὸ παλαιὸν διεστῶσα 
καϑάπερ καὶ ὁ Ἥλιος ἐν τοῖς ἑπ-τὰ πλάνησιν ἑκατέρω- 
ϑέν ἐστι τέταρτος, μεσαίτατος dv. ἀπὸ δὲ τῶν trap’ 
ἑκάτερα τοῦ Ἡλίου Ἄρεος μὲν μεταξὺ Διὸς καὶ Ἡλίου 
τὴν σφαῖραν εἰληχότος ὑπερμέση ἡ καὶ λιχανός. 
Ἑρμοῦ δὲ τὸ μεταίχμιον Ἀφροδίτης καὶ Ἡλίου κατ- 
έχοντος παραμέσῃ. περὶ ὧν ἀκριβέστερον καὶ μετὰ 
γὙραμμικῶν καὶ ἀριϑμητικῶν ἀποδείξεων πληρέστατά 
σοι βεβαιώσομεν, ἐν οἷς προυύπεσχόμεϑά σοι ὑπομνή- 
μασι, σεμνοτάτη γυναικῶν καὶ φιλοκαλωτάτ, καὶ δι᾽ 
ἃς αἰτίας ταύτης ἡμεῖς οὐκ ἐπακούομεν τῆς κοσμικῆς 
συμφωνίας κατακορές τι καὶ π᾿αναρμόνιον ὡς ὁ λόγος 
ὑπογράφει φϑεγγομένης. τὸ νῦν δὲ ἐπιτροχαστέον διὰ 


τὴν τοῦ καιροῦ ὀξύτητα περὶ τῶν ἑξῆς. 


Ὅτι κατ᾽ ἀριϑμὸν οἰκονομεῖται τὰ ἐν τοῖς φθόγγοις. 


Καθόλου γάρ φαμεν ψόφον μὲν εἶναι πλῆξιν 
ἀέρος ἄδρυπτον μέχρι ἀκοῆς: φθόγγον δὲ φωνῆς 


ἐμμελοῦς ἀπλατῆ τάσιν- τάσιν δὲ μονήν τινα καὶ ταὐτό- 
τῆτα κατὰ μέγεϑος φθόγγου ἀδιαστάτου. διάστημα δὲ 
ὁδὸν ποιὰν ἀπὸ βαρύτητος εἰς ὀξύτητα ἢ ἀνά- 

παλιν: σύστημα δὲ πλεόνων ἑνὸς διαστημάτων σύν- 
Seow. πολλοῦ μὲν οὖν πλήγματος ἢ πνεύματος εἰς 

τὸν πέριξ ἀέρα ἐμπεσόντος καὶ κατὰ πολλὰ μέρη 
πλήξαντος αὐτὸν μεγάλην ἀποτελεῖσθαι φωνὴν, ὀλίγου 
δὲ μικράν, καὶ ὁμαλοῦ μὲν λείαν, ἀνωμάλου δὲ τρα- 
χεῖαν, καὶ βραδέως μὲν ἐνεχϑέντος βαρεῖαν, ταχέως δὲ 
ὀξεῖαν. ἐναντιοπαϑεῖν δὲ ἀναγκαίως τὰ ἐμπνευστὰ 
ὄργανα οἷον αὐλοὺς σάλπιγγας σύριγγας ὑδραύλους 

καὶ τὰ ὅμοια τοῖς ἐντατοῖς κιθάρᾳ λύρᾳ σπάδικι τοῖς 
παραπλησίοις. μέσα δ᾽ αὐτῶν καὶ οἷον κοινὰ καὶ 
ὁμοιπαϑῆ τά τε μονόχορδα φαίνεσϑαι, ἃ δὴ καὶ φαν- 
δούρους καλοῦσιν οἱ πολλοὶ, κανόνας δ᾽ οἱ Πυϑαγορικοὶ, 
καὶ τὰ τρίγωνα τῶν ἐντατῶν καὶ τοὺς πλαγιαύλους μετὰ 
τῶν φωτίγγων, ὡς προιὼν ὁ λόγος δηλώσει. τῶν μέν 
γε ἐντατῶν αἱ τάσεις αἱ μείζονες καὶ εὐτονώτεραι 
μείζονας καὶ ὀξυτέρους φϑόγγους ἀπεργάζονται, αἱ δ᾽ 
ὀλιγώτεραι νωχελεστέρους τε καὶ βαρυτέρους. μεταστή- 
σαντος γὰρ τὰς χορδὰς τοῦ πλήκτρου, ἀπὸ τῆς οἰκείας 
χώρας ἀφεϑεῖσαι αἱ μὲν τάχιστά τε σὺν πολλῷ τῷ 
κραδασμῷ καὶ πολλαχοῦ τὸν περικείμενον ἀέρα τύπ- 
τουσαι ἀποκαϑίστανται ὥσπερ ἐπειγόμεναι ὑπ᾽ αὐτῆς 
τῆς σφοδρᾶς τάσεως, αἱ δὲ ἠρέμα καὶ ἀκραδάντως κατ᾽ 
εἰκόνα τῆς τεκτονικῆς στάϑμης. ἀνάπαλιν δὲ τῶν ἐμ- 
πνευστῶν αἱ μείζονες κοιλιώσεις καὶ τὰ μείζονα 

μήκη νωϑρὸν καὶ ἔκλυτον. εἰ γὰρ πολλῇ λειποτονῆσαν 
παραπομπῇ τὸ πνεῦμα ἐξίησιν εἰς τὸν πέριξ ἀέρα καὶ 
δυσεμφάτως αὐτὸν πλήσσει καὶ κινεῖ, καὶ βαρὺς οὕτως 

ὁ φθόγγος γίνεται. ἐπινοητέον δὲ ἐνταῦϑα τὸ μᾶλλον 
καὶ τὸ ἧττον κατὰ ποσότητα συμβαίνειν, ἣν ἐπιτεί- 
νοντες αὐτοὶ καὶ ἀνιέντες ἢ μῆκος τοῖς κοίλοις ἢ 
βραχύτητα ἐνεργαζόμενοι ἀποτελοῦμεν. διὰ δὲ τοῦτο 
εὔδηλον, ὅτι ἀριϑμῷ πάντα οἰκονομεῖται ταῦτα: ποσό- 


τῆς γὰρ οὐδενὸς ἄλλου ἀλλὰ ἀριϑμοῦ ἰδία νοεῖται. 


Ὅτι τῇ ἑπταχόρδῳ λύρᾳ τὴν ὀγδόην ὁ Πυϑαγόρας προσϑεὶς 


τὴν διὰ πασῶν συνεστήσατο ἁρμονίαν. 


Πυϑαγόρας δὲ πάμπρωτος - ἵνα μὴ κατὰ συν- 

αφὴν ὁ μέσος φϑόγγος πρὸς ἀμφότερα τὰ ἄκρα ὁ αὐ- 
τὸς συγκρινόμενος διαφορουμένην παρέχῃ μόνην τὴν 
διὰ τεσσάρων συμφωνίαν, πρός τε τὴν ὑπάτην καὶ 
πρὸς τὴν νήτην, ποικιλωτέραν δὲ ϑεωρίαν ἐνορᾶν 
ἔχωμεν καὶ τῶν ἄκρων αὐτῶν ἀλλήλοις τὴν κατακορε- 
στάτην συναποτελούντων συμφωνίαν τουτέστι τὴν διὰ 
πασῶν τὸν διπλάσιον ἔχουσαν λόγον, ὅπερ ἐκ τῶν δύο 
τετραχόρδων συμβῆναι οὐκ ἐδύνατο, - παρενέϑηκεν 
ὄγδοόν τινα φϑόγγον μεταξὺ μέσης καὶ παραμέσης 
ἐνάψας καὶ ἀποστήσας ἀπὸ μὲν τῆς μέσης ὅλον τόνον, 
ἀπὸ δὲ τῆς παραμέσης ἡμιτόνιον: ὥστε τὴν μὲν προ- 
τέραν ἐν τῇ ἑπταχόρδῳ παραμέσην οὖσαν τρίτην ἔτι 
ἀπὸ νήτης καλεῖσταί τε καὶ οὐδὲν ἧττον κεῖσθαι, τὴν 
δὲ παρεντεθϑεῖσαν τετάρτην μὲν ἀπὸ τῆς νήτης 
ὑπάρχειν, συμφωνεῖν δὲ πρὸς αὐτὴν τὴν διὰ τεσσάρων 
συμφωνίαν, ἥνπερ καὶ ἡ ἐξ ἀρχῆς μέση πρὸς τὴν ὑπά- 
τὴν εἶχεν. ὁ δὲ μεταξὺ ἀμφοτέρων τόνος μέσης τε 

καὶ παρεντεϑείσης, ὀνομασϑείσης δὲ ἀντὶ τῆς προτέρας 
παραμέσης, ὁποτέρῳ av τετραχόρδῳ προστεθῇ, εἴτε τῷ 
πρὸς τῇ ὑπάτῃ νητοειδέστερος, εἴτε τῷ πρὸς τῇ νήτῃ 
βομβυκέστερος, τὴν διὰ πέντε συμφωνίαν ἀποδείξει, 
σύστημα ἑκατέρων ὑπάρχουσαν αὐτοῦ τε τοῦ τετρα- 
χόρδου καὶ τοῦ προσγενομένου τόνου. ὥσπερ καὶ ὁ 
τῆς διὰ πέντε λόγος ὁ ἡμιόλιος σύστημα εὑρίσκεται 


ἐπιτρίτου τε ἅμα καὶ ἐπογδόου- ὁ ἄρα τόνος ἐπόγδοον. 
Πῶς οἱ ἀριϑμητικοὶ τῶν φϑόγγων λόγοι ηὑρέϑησαν. 


Τὴν δὲ κατ᾽ ἀριθμὸν ποσότητα ταύτην ἥτε διὰ 
τεσσάρων χορδῶν ἀπόστασις ἥτε διὰ πέντε καὶ ἡ 
KAT ἀμφοτέρων σύνοδον διὰ πασῶν λεγομένη καὶ 
ὁ προσκείμενος μεταξὺ τῶν δύο τετραχόρδων τόνος 


τρόπῳ τινὶ τοιούτῳ ὑπὸ τοῦ Πυϑαγόρου καταληφϑέντι 


ἔχειν ἐβεβαιοῦτο. ἐν φροντίδι trot? καὶ διαλογισμῷ 
συντεταμένῳ ὑπάρχων, εἰ ἄρα δύναιτο τῇ ἀκοῇ βοή- 
ϑειάν τινα ὀργανικὴν ἐπινοῆσαι παγίαν καὶ ἀπαρα- 
λόγιστον, οἵαν ἡ μὲν ὄψις διὰ τοῦ διαβήτου καὶ διὰ 

τοῦ κανόνος ἢ καὶ διὰ τῆς διόπτρας ἔχει, ἡ δ᾽ ἁφὴ 

διὰ τοῦ ζυγοῦ ἢ διὰ τῆς τῶν μέτρων ἐπινοίας, πταρά 

τι χαλκοτυπεῖον περιπατῶν ἔκ τινος δαιμονίου συν- 
τυχίας ἐπήκουσε ῥαιστήρων σίδηρον ἐπ᾽ ἄκμονι ῥαιόν- 
των καὶ τοὺς ἤχους παραμὶξ πρὸς ἀλλήλους 
συμφωνοτάτους ἀποδιδόντων πλὴν μιᾶς συζυγίας: ἐπ- 
εγίνωσκε δ᾽ ἐν αὐτοῖς τὴν δὲ διὰ πτασῶν καὶ τὴν διὰ 
πέντε καὶ τὴν διὰ τεσσάρων συνῳδίαν. τὴν δὲ μετα- 
ξύτητα τῆς τε διὰ τεσσάρων καὶ τῆς διὰ πέντε ἀσύμ- 
φωνον μὲν ἑώρα αὐτὴν Kad’ ἑαυτὴν, συμπιληρωτικὴν 

δὲ ἄλλως τῆς ἐν αὐτοῖς μείζονος. ἄσμενος δὴ ὡς κατὰ 
ϑεὸν ἀνυομένης αὐτῷ τῆς προϑέσεως εἰσέδραμεν εἰς 

τὸ χαλκεῖον καὶ ποικίλαις πείραις Tapa τὸν ἐν τοῖς 
ῥαιστῆρσιν ὄγκον εὑρὼν τὴν διαφορὰν τοῦ ἤχου, ἀλλ᾽ 
οὐ παρὰ τὴν τῶν ῥαιόντων βίαν οὐδὲ παρὰ τὰ σχή- 
ματα τῶν σφυρῶν οὐδὲ παρὰ τὴν τοῦ ἐλαυνομένου 
σιδήρου μετάϑεσιν, σ“ηκώματα ἀκριβῶς ἐκλαβὼν καὶ 
ῥοπὰς ἰσαιτάτας τῶν ῥαιστήρων πρὸς ἑαυτὸν ἀπηλλάγη. 
καὶ ἀπό τινος ἑνὸς πασσάλου διὰ γώνων ἐμπεπηγότος 
τοῖς τοίχοις, ἵνα μὴ κἀκ τούτου διαφορά τις ὑποφαί- 
νηται ἢ ὅλως ὑπονοῆται πασσάλων ἰδιαζόντων παραλ- 
λαγή, ἀπαρτήσας τέσσαρας χορδὰς ὁμοὕὔλους καὶ ἰσο- 
κώλους, ἰσοπαχεῖς τε καὶ ἰσοστρόφους ἑκάστην ἐφ᾽ 
ἑκάστης ἐξήρτησεν, ὁλκὴν προσδήσας ἐκ τοῦ κάτωθεν 
μέρους. τὰ δὲ μήκη τῶν χορδῶν μηχανησάμενος ἐκ 
παντὸς ἰσαίτατα, εἶτα κρούων ἀνὰ δύο ἅμα χορδὰς 
ἐναλλὰξ συμφωνίας εὕρισκε τὰς προλεχϑείσας, ἄλλην 
ἐν ἄλλῃ συζυγίᾳ. τὴν μὲν γὰρ ὑπὸ τοῦ μεγίστου 
ἐξαρτήματος τεινομένην πρὸς τὴν ὑπὸ τοῦ μικροτάτου 
διὰ πασῶν φϑεγγομένην κατελάμβανεν. ἦν δὲ 

ἡ μὲν δώδεκά τινων ὁλκῶν, ἡ δὲ ἕξ. ἐν διπλασίῳ δὴ 
λόγῳ ἀπέφαινε τὴν διὰ πασῶν, ὅπερ καὶ αὐτὰ τὰ βάρη 


ὑπέφαινε. τὴν δ᾽ αὖ μεγίστην πρὸς τὴν παρὰ τὴν 


μικροτάτην οὖσαν ὀκτὼ ὁλκῶν διὰ πέντε συμφωνοῦ- 
σαν, ἔνϑεν ταύτην ἀπέφαινεν ἐν ἡμιολίῳ λόγῳ, ἐν 

ᾧπερ καὶ αἱ ὁλκαὶ ὑπῆρχον πρὸς ἀλλήλας: πρὸς δὲ 

τὴν ped’ ἑαυτὴν μὲν τῷ βάρει, τῶν δὲ λοιπῶν μείζονα, 
ἐννέα σταϑμῶν ὑπάρχουσαν, τὴν διὰ τεσσάρων, ἀνα- 
λόγως τοῖς βρίϑεσι. καὶ ταύτην δὴ ἐπίτριτον ἄντικρυς 
κατελαμβάνετο, ἡμιολίαν τὴν αὐτὴν φύσει ὑπάρχουσαν 
τῆς μικροτάτης, τὰ γὰρ ἐννέα πρὸς τὰ ἕξ οὕτως ἔχει, 
ὅνπερ τρόπον ἡ παρὰ τὴν μικρὰν ἡ ὀκτὼ πρὸς μὲν 
τὴν τὰ ἕξ ἔχουσαν ἐν ἐπιτρίτῳ ἦν, πρὸς δὲ τὴν τὰ 
δώδεκα ἐν ἡμιολίῳ. τὸ ἄρα μεταξὺ τῆς διὰ πέντε καὶ 
τῆς διὰ τεσσάρων τουτέστιν ᾧ ὑπερέχει ἡ διὰ πέντε 
τῆς διὰ τεσσάρων, ἐβεβαιοῦτο ἐν ἐπογδόῳ λόγῳ ὑπ- 
άρχειν, ἐν ᾧπερ τὰ ἐννέα πρὸς τὰ ὀκτώ. ἑκατέρως τε 

ἡ διὰ πασῶν σύστημα ἠλέγχετο τῆς διὰ πέντε καὶ διὰ 
τεσσάρων ἐν συναφῇ, ὡς ὁ διπλάσιος λόγος ἤτοι ἡμιο- 
λίου τε καὶ ἐπιτρίτου, οἷον δώδεκα ὀκτὼ ἕξ, ἢ ἀνα- 
στρόφως τῆς διὰ τεσσάρων καὶ διὰ πέντε, ὡς τὸ δι- 
πλάσιον ἐπιτρίτου τε καὶ ἡμιολίου, οἷον δώδεκα 

ἐννέα ἕξ ἐν τάξει τοιαύτῃ. τυλώσας δὲ καὶ τὴν χεῖρα 

καὶ τὴν ἀκοὴν πρὸς τὰ ἐξαρτήματα καὶ βεβαιώσας πρὸς 
αὐτὰ τὸν τῶν σχέσεων λόγον, μετέϑηκεν εὐμηχάνως 
τὴν μὲν τῶν χορδῶν κοινὴν ἀπόδεσιν τὴν ἐκ τοῦ δια- 
γωνίου πασσάλου εἰς τὸν τοῦ ὀργάνου βατῆρα, ὃν 
χορδότονον ὠνόμαζε, τὴν δὲ troohy ἐπίτασιν ἀναλόγως 
τοῖς βάρεσιν εἰς τὴν τῶν κολλάβων ἄνωθεν σύμμετρον 
περιστροφήν. ἐπιβάϑρᾳ τε ταύτῃ χρώμενος καὶ οἷον 
ἀνεξαπατήτῳ γνώμονι εἰς ποικίλα ὄργανα τὴν πεῖραν 
λοιπὸν ἐξέτεινε, λεκίδων τε κροῦσιν καὶ αὐλοὺς καὶ 
σύριγγας καὶ μονόχορδα καὶ τρίγωνα καὶ τὰ παρα- 
πλήσια, καὶ σύμφωνον εὕρισκεν ἐν ἅπασι καὶ ἀπαράλ- 
λακτον τὴν δι᾽ ἀριϑμοῦ κατάληψιν. ὀνομάσας δὲ 
ὑπάτην μὲν τὸν τοῦ ἕξ ἀριθμοῦ κοινωνοῦντα φϑόγ- 
γον, μέσην δὲ τὸν τοῦ ὀκτὼ, ἐπίτριτον αὐτοῦ τυγχά- 
νοντα, παραμέσην δὲ τὸν τοῦ ἐννέα, τόνῳ τοῦ μέσου 
ὀξύτερον καὶ δὴ καὶ ἐπόγδοον, νήτην δὲ τὸν τοῦ 


δώδεκα, καὶ τὴς μεταξύτητας κατὰ τὸ διατονικὸν γένος 


συναναπληρώσας φϑόγγοις ἀναλόγοις οὕτως τὴν ὀκτά- 
xopdov ἀριϑμοῖς συμφώνοις ὑπέταξε, διπλασίῳ ἡμιολίῳ 


ἐπιτρίτῳ καὶ τῇ τούτων διαφορᾷ ἐπογδόῳ. 


Περὶ τῆς κατὰ τὸ διάτονον γένος διαιρέσεως τοῦ διὰ πασῶν. 


Τὴν δὲ πρόβασιν ἀνάγκῃ τινὶ φυσικῇ ἀπὸ 
τοῦ βαρυτάτου ἐπὶ τὸ ὀξύτατον κατὰ τοῦτο τὸ δια- 
τονικὸν γένος οὕτως εὕρισκε. τὸ γὰρ χρωματικὸν 
καὶ ἐναρμόνιον γένος αὖθίς ποτε ἐκ τούτου διετρά- 
νωσεν ὡς ἔσται ποτὲ δεῖζαί σοι. ἀλλὰ τό γε διατονικὸν 
τοῦτο γένος τοὺς βαϑμοὺς καὶ τοὺς προόδους τοιαύτας 
τινὰς φυσικῶς ἔχειν φαίνεται: ἡμιτόνιον, εἶτα τόνος, 
εἶτα τόνος. καὶ τουτέστι διὰ τεσσάρων σύστημα δύο 
τόνων καὶ τοῦ λεγομένου ἡμιτονίου. εἶτα προσληφ- 
ϑέντος ἄλλου τόνου τουτέστι τοῦ μεσεμβληϑέντος ἡ 
διὰ πέντε γίνεται, σύστημα τριῶν τόνων καὶ ἡμιτονίου 
ὑπάρχουσα. eid’ ἑξῆς τούτῳ ἡμιτόνιον καὶ τόνος καὶ 
τόνος, ἄλλο διὰ τεσσάρων τουτέστιν ἄλλο ἐπίτριτον. 
ὥστε ἐν μὲν TH ἀρχαιοτέρᾳ τῇ ἑπταχόρδῳ πάντας ἐκ 
τοῦ βαρυτάτου τοὺς ἀπ᾽ ἀλλήλων τετάρτους τὸν διὰ 
τεσσάρων ἀλλήλοις διόλου συμφωνεῖν, τοῦ ἡμιτονίου 
κατὰ μετάβασιν τήν τε πρώτην καὶ τὴν μέσην καὶ τὴν 
τρίτην χώραν μεταλαμβάνοντος κατὰ τὸ τετράχορδον. 
ἐν δὲ Πυϑαγορικῇ τῇ ὀκταχόρδῳ, ἤτοι κατὰ συναφὴν 
συστήματι ὑπαρχούσῃ τετραχόρδου τε καὶ πενταχόρδου, 
ἢ κατὰ διάζευξιν δυοῖν τετραχόρδων τόνῳ χωριζομένων 
ἀπ᾽ ἀλλήλων, ἀπὸ τῆς βαρυτάτης ἡ προχώρησις ὑτ- 
άρξει, ὥστε τοὺς ἀπ᾽ ἀλλήλων πέμπτους πάντας φϑόγ- 
γους τὴν διὰ πέντε συμφωνεῖν ἀλλήλοις, τοῦ ἡμιτο- 
νίου προβάδην εἰς τὰς τέσσαρας χώρας μεταβαίνοντος, 


πρώτην δευτέραν τρίτην τετάρτην. 


Ἐξήγησις τῶν ἐν Τιμαίῳ ἁρμονικῶς εἰρημένων. 


Χρήσιμον δ᾽ ἐστὶν ἐνταῦϑα γινομένους τὴν 
Πλατωνικὴν εὐκαίρως διατετύξαι λέξιν, ἣν ἐν τῇ ψυχο- 
γονίᾳ προηνέγκατο εἰπὼν ὥστε ἐν ἑκάστῳ διαστήματι 
δύο εἶναι μεσότητας, τὴν μὲν ταὐτῷ μέρει τῶν 

ἄκρων αὐτῶν ὑπερέχουσαν καὶ ὑπερεχομένην, τὴν δὲ 
ἴσῳ μὲν κατ᾽ ἀριϑμὸν ὑπερέχουσαν, ἴσῳ δὲ ὑπερεχο- 
μένην. ἡμιολίων δὲ καὶ ἐπιτρίτων διαστάσεων διά- 
στασιν τῷ τοῦ ἐπογδόου λείμματι συνεπληροῦτο. 
Διάστημα μὲν γὰρ διπλάσιον ὁ δώδεκα πρὸς τὰ 

ἕξ, μεσότητες δὲ δύο, ὅ τε ἐννέα ἀριϑμὸς καὶ ὁ ὀκτώ. 
ἀλλ᾽ ὁ μὲν ὀκτὼ κατὰ τὴν ἁρμονικὴν ἀναλογίαν 
μεσιτεύει τόν τε ἕξ καὶ τὸν δώδεκα, ὑπερέχων μὲν 

τοῦ ἕξ τρίτῳ αὐτοῦ τοῦ ἕξ, ὑπερεχόμενος δὲ ὑπὸ τοῦ 

1β τρίτῳ αὐτοῦ τοῦ 18: διόπερ ταὐτῷ μέρει ἐν αὐτοῖς 
τοῖς ἄκροις ϑεωρουμένῳ ὑπερέχειν τε καὶ ὑπερέχεσϑαι 
τὴν ὀκτὼ μεσότητα εἶπεν οἷα δὴ ἁρμονικῆς ὑπάρχου- 
σαν ἀναλογίας. ὡς γὰρ ὁ μέγιστος ὅρος πρὸς τὸν 
ἐλάχιστον διπλάσιος, οὕτω καὶ ἡ τοῦ μεγίστου παρὰ 
τὸν μέσον διαφορὰ τετρὰς οὖσα πρὸς τὴν τοῦ μέσου 
παρὰ τὸν ἐλάχιστον δυάδα οὖσαν: καὶ αὗται γὰρ ἐν 
διπλασίῳ λόγῳ τετρὰς πρὸς δυάδα. ἴδιον δὲ τῆς τοι- 
αύτης μεσότητος τὸ συντεϑέντων τῶν ἄκρων ἀλλήλοις 
καὶ ὑπὸ τοῦ μέσου πολυπλασιασϑέντων διπλάσιον ἀπο- 
τελεῖσθαι τὸ γινόμενον τοῦ ὑπὸ τῶν ἄκρων γινομένου 
προμήκους. ὀκτάκις γὰρ ἡ τῶν ἄκρων σύν- 

ϑεσις τουτέστι τὰ ὀκτωκαίδεκα ποιεῖ τὸν PHS, ὅς ἐστι 
διπλάσιος τοῦ ὑπὸ τῶν ἄκρων προμήκους, τοῦτ᾽ ἔστι 
τοῦ οβ. ἡ δὲ ἑτέρα μεσότης, ἡ ἐννέα, κατὰ τὴν παρα- 
μέσην τεταγμένη, ἐν ἀριϑμητικῇ μεσότητι ἐνθεωρεῖ- 
ται πρὸς τὰ ἄκρα τῷ αὐτῷ ἀριϑμῷ τρί α ὑπερεχομένη 
μὲν ὑπὸ τοῦ δώδεκα, ὑπερέχουσα δὲ τὰ ἕξ. ἴδιον δὲ καὶ 
ταύτης τὸ διπλάσιον εἶναι τὴν σύνϑεσιν τῶν ἄκρων αὐτοῦ 
τοῦ μέσου, καὶ τὸ μεῖζον ὑπάρχειν τὸ ἀπὸ τοῦ μέσου 
τετράγωνον οἷον τὸ T_a τοῦ ὑπὸ τῶν ἄκρων προμή- 


κους τουτέστι τοῦ οβ ὅλῳ τῷ ὑπὸ τῶν διαφορῶν τε- 


τραγώνῳ, τουτέστι τῷ τρὶς γ ὃ αὕτη γὰρ ἡ διαφορά. 
δύναται δέ τις καὶ τὴν τρίτην μεσότητα τὴν κυ- 
ριώτερον ἀναλογίαν λεγομένην ἐν ἀμφοτέροις ἐπι- 
δεῖξαι τοῖς μέσοις ὅροις, τῷ 3 καὶ TH ἡ. ἀνὰ γὰρ τὸν 
αὐτὸν λόγον ὑπάρχει ιβ πρὸς ἡ ὡς 9 πρὸς, ἡμιόλιον 
γὰρ ἀμφότεροι. καὶ τὸ ὑπὸ τῶν ἄκρων πρόμηκες ἴσον 


τῷ ὑπὸ τῶν μέσων, τὸ δωδεκάκις τῷ ἐννάκις ἡ. 


Μαρτυρία τῶν εἰρημένων ἀπὸ τοῦ Φιλολάου. 


Ὅτι δὲ τοῖς ὑφ᾽ ἡμῶν δηλωϑεῖσιν ἀκόλουθα καὶ 

οἱ παλαιότατοι ἀπεφαίνοντο, ἁρμονίαν μὲν καλοῦντες 
τὴν διὰ πασῶν, συλλαβὰν δὲ τὴν διὰ τεσσάρων πρώτη 
γὰρ σύλληψις φϑόγγων συμφώνων, δι᾽ ὀξειᾶν δὲ τὴν 
διὰ πέντε συνεχὴς γὰρ τῇ πρωτογενεῖ συμφωνίᾳ τῇ 
διὰ τεσσάρων ἐστὶν ἡ διὰ πέντε ἐπὶ τὸ ὀξὺ προχω- 
ροῦσ α, σύστημα δὲ ἀμφοτέρων συλλαβᾶς τε 

καὶ δι᾿ ὀξειᾶν ἡ διὰ πασῶν ἐξ αὐτοῦ τούτου ἁρμονία 
κληϑεῖσα, ὅτι πρωτίστη ἐκ συμφωνιῶν συμφωνία ἡρ- 
Oot ἡ δῆλον ποιεῖ Φιλόλαος ὁ Πυϑαγόρου διάδοχος 
οὕτω πως ἐν τῷ πρώτῳ φυσικῷ λέγων. ἀρκεσϑησόμεθϑα 
γὰρ ἑνὶ μάρτυρι διὰ τὴν ἔπειξιν, εἰ καὶ πτολλοὶ περὶ 

τοῦ αὐτοῦ τὰ ὅμοια πολλαχῶς λέγουσιν. ἔχει δὲ οὕ- 
τως ἡ τοῦ Φιλολάου λέξις. ἁρμονίας δὲ μέγεϑος 
συλλαβὰ καὶ δι᾽ ὀξειᾶν. τὸ δὲ δι᾿ ὀξειᾶν μεῖζον τᾶς 
συλλαβᾶς ἐπογδόῳ. ἔστι γὰρ ἀπὸ ὑπάτας εἰς μέσαν 
συλλαβὰ, ἀπὸ δὲ μέσας πότι νεάταν δι᾽ ὀξειᾶν, ἀπτὸ 

δὲ νεάτας ἐς τρίταν συλλαβά, ἀπὸ δὲ τρίτας ἐς ὑπάταν 
δι᾿ ὀξειᾶν. τὸ δ᾽ ἐν μέσῳ τρίτας καὶ μέσας ἐπόγδοον, 

ἁ δὲ συλλαβὰ ἐπίτριτον, τὸ δὲ δι᾽ ὀξειᾶν ἁμιόλιον, τὸ 
διὰ πασᾶν δὲ διπλόον. οὕτως ἁρμονία πέντε ἐπογδόων 
καὶ δυοῖν διέσεοιν. δι᾿ ὀξειᾶν tel’ ἐπόγδοα καὶ δίε- 

σις, συλλαβὰ δὲ δύ᾽ ἐπόγδοα καὶ δίεσις. - μεμνῆσθαι 

δὲ δεῖ, ὅτι τρίτην νῦν καλεῖ τὴν ἐν τῇ ἑπταχόρδῳ 
παραμέσην, πρὸ τῆς τοῦ διαζευγνύντος τόνου παρεν- 


ϑέσεως τῆς ἐν ὀκταχόρδῳ. ἀπεῖχε γὰρ αὕτη τῆς παρα- 


νεάτης τριημιτόνιον ἀσύνϑετον, ἀφ᾽ οὗ διαστήματος ἡ 
μὲν παρεντεθϑεῖσα χορδὴ τόνον ἀπέλαβε, τὸ δὲ λοιπὸν 
ἡμιτόνιον μεταξὺ τρίτης καὶ παραμέσης ἀπελείφθη ἐν 
τῇ διαζεύξει. εὐλόγως οὖν ἡ πάλαι τρίτη διὰ τεσσά- 
ρων ἀπεῖχε τῆς νήτης, ὅπερ διάστημα νῦν ἀπ- 

έλαβεν ἡ παραμέση ἀντ᾽ ἐκείνης. οἱ δὲ τοῦτο μὴ 
συνιέντες αἰτιῶνται ὡς οὐκ ὄντος δυνατοῦ ἐν ἐπιτρίτῳ 
λόγῳ εἶναι τρίτην ἀπὸ νήτης. ἄλλοι δὲ οὐκ ἀπιϑάνως 
τὸν παρεντεϑέντα φϑόγγον οὐχὶ μεταξὺ μέσης καὶ 
τρίτης ἐντεϑῆναί φασιν, ἀλλὰ μεταξὺ τρίτης καὶ πταρα- 
νεάτης: καὶ αὐτὸν μὲν τρίτην ἀντ᾽ ἐκείνης ἐπικληθῆναι, 
τὴν δὲ πάλαι τρίτην παραμέσην ἐν τῇ διαζεύξει γενέ- 
σϑαι. τὸν δὲ Φιλόλαον τῷ προτέρῳ ὀνόματι τὴν παρα- 
μέσην τρίτην καλέσαι καίτοι διὰ τεσσάρων οὖσαν ἀπὸ 


τῆς νήτης. 


Περὶ τῆς διὰ τῶν ἀριϑμητικῶν λόγων ἁρμόσεως 
τῶν φϑόγγων. 


Πάλιν οὖν ἀνελθόντες ἐπὶ τὸν πρότερον λόγον 
συνάπτωμεν τὰ ἑξῆς, λέγοντες, ὅτι ἐναντίον τῇ 

κατὰ τὴν τάσιν συμμετρίᾳ τῷ μὲν πλήϑει ὀξυτονούσῃ 
τοὺς φϑόγγους, τῇ δὲ ὀλιγότητι βαρυτονούσῃ συμβέ- 
βηκε περὶ τὰ μήκη ϑεωρεῖσϑαι καὶ τὰ πάχη τῶν τε 
χορδῶν καὶ τῶν κοιλιώσεων τῶν αὐλῶν κατ᾽ ἀντίστρο- 
φον μέντοι ἀναλογίαν- ἐν τούτοις γὰρ ἀνάπαλιν αἱ 

μὲν βραχύτητες ὀξυτονοῦσιν, αἱ δὲ πλειονότητες βαρυ- 
τονοῦσιν. εἰ γάρ τις χορδῆς μακρᾶς ὑπὸ μίαν καὶ τὴν 
αὐτὴν τάσιν κειμένης ἐπί τινι κανόνι, ἐξηρμένης δ᾽ 
αὐτοῦ ἐφ᾽ ὅσον μὴ Ψαύειν, τὸν ἀπὸ τῆς ὅλης κρου- 
σϑείσης φϑόγγον συγκρίνοι πρὸς τὸν ἀπὸ τῆς ἡμι- 
σείας, ἀποληφϑείσης τῆς χορδῆς ὑπαγωγεῖ ἢ τοιούτῳ 
τινὶ ἐκ τοῦ μεσαιτάτου, ἵνα μὴ περαιτέρω τοῦ ἡμίσους 
ὁ τῆς κρούσεως κραδασμὸς χωρήσῃ, διὰ πασῶν εὑρήσει 
τὸν ἀπὸ τῆς ἡμισείας πρὸς τὸν ἀπὸ τῆς ὅλης 


ψόφον μείζονα, ὅπερ ἐστὶ διπλάσιον, ἐναντιοτταθῶς ταῖς 


τοῦ μήκους ἀνταποδόσεσιν. εἰ δὲ κατὰ τὸ τρίτον μέ- 
ρος ἀκριβῶς μετρηϑὲν κατάσχοι τὸν κραδασμὸν, τὸ 
ἀπὸ τοῦ διμοίρου φϑέγμα ἡμιόλιον ἀναγκαίως ἔσται 
πρὸς τὸ ἀπὸ τῆς ὅλης, ἀντιστρόφως τῷ μήκει. εἰ δὲ 
κατὰ τὸ τέταρτον μέρος τῆς χορδῆς ἐγκόψεις τῇ κρού- 
σει, περαιτέρω προχωρεῖν οὐκ ἐῶν τὸν κραδασμὸν, 
ἐπίτριτον ἂν πρὸς τὸ ἀπὸ τῆς ὅλης ἠχήσειε τὸ ἀπὸ 
τῶν τριῶν μερῶν, ἐναντίως τῇ ἐν τοῦ μήκους σχέσει. 
ὥσπερ καὶ ἐπὶ τοῦ αὐλοῦ τρισὶ τρυπήμασιν εἰς 
τέσσαρα ἴσα μήκη νεμηϑέντος, εἰ φραγέντων τῶν πρώ- 
των τρυπημάτων τῇ τῶν δακτύλων ἐπιϑέσει τὸν ἀπὸ 
τοῦ ὅλου αὐλοῦ φϑόγγον συμβάλλοιμεν πρὸς τὸν ἀπὸ 
τοῦ μέσου τρυπήματος ἐκπεμπόμενον ἀνεϑείσης τῆς 
τοῦ δακτύλου ἐπιϑέσεως, εὑρεθείη ἂν διπλάσιος, καὶ 
διὰ πασῶν τε ὁ ἀπὸ τοῦ μέσου τρυπήματος φϑόγγος 
πρὸς τὸν ἀπὸ τοῦ ὅλου αὐλοῦ. ὁ δ᾽ αὐτὸς καὶ πρὸς 

τὸν ἀπὸ τοῦ ὑπ᾽ αὐτὸν, κειμένου δὲ πρὸς τῷ βατῆρι 
κατωτάτω τρυπήματος ἡμιόλιος. οὗτος δὲ πρὸς τὸν 
ἀπὸ τοῦ ὅλου ἐπίτριτος. ὁ δὲ ἀπὸ τοῦ πρὸς τῇ γλως- 
σίδι φθόγγος πρὸς μὲν τὸν ἀπὸ τοῦ μέσου διπλάσιος, 
τετραπλάσιος δὲ περὸς τὸν ἀπὸ τοῦ ὅλου, ἀντιπταϑῶς 
ταῖς κατὰ τὰ μήκη ἀναλογίαις. κἀπὶ τῶν συρίγγων 
παραπλήσιόν τι τὰ μήκη ἀπεργάζεται καὶ αἱ τῶν κοι- 
λιώσεων εὐρύτητες ὥσπερ καὶ αἱ τῶν χορδῶν 
παχύτητες: αἱ γὰρ δίκωλοι διπλάσιον ἠχοῦσι τῶν 


τετρακώλων. 


Περὶ τοῦ δὶς διὰ πασῶν διὰ τὸ διατονικὸν γένος. 


τόδε τοίνυν τὸ τοῦ διαγράμματος κύτος κατὰ 
τὸ διατονικὸν γένος ἐστὶν δὶς διὰ πασῶν τετραπλα- 
σίου πλάτους. τοσοῦτον γὰρ ἡ ἐναγώνιος φωνὴ δια- 
νύει χωρὶς κινδύνου τινὸς ἢ ὀλισθήματος, ἐφ᾽ ἑκάτε- 
ρον ἄκρον δυσέμπτωτος γινομένη, εἰς μὲν κοκκυσμὸν 


κατὰ τὸ νητοειδές, εἰς δὲ βηχίαν κατὰ τὸ βομβυκέστε- 


ρον τῶν ὑπατῶν. 

* Τῇ τοίνυν ἀρχαιοτρόπῳ λύρᾳ, τουτέστι τῇ étr- 
ταχόρδῳ, κατὰ συναφὴν ἐκ δύο τετραχόρδων συν- 
εστώσῃ - τῆς μέσης αὐτῆς ἀμφότερα περατούσης τὰ 
σύμφωνα διαστήματα, τὸ μὲν βαρύτερον, τὸ πρὸς τῇ 
ὑπάτῃ, ἐπὶ τὸ ὀξὺ, τὸ δ᾽ ὀξύτερον, τὸ πρὸς τῇ νήτῃ, 
ἐπὶ τὸ βαρύ - προσῆψαν ἄλλα δύο τετράχορδα, ἑκάτε- 
pov ἐφ᾽ ἑκατέρῳ ἄκρῳ. ἐπὶ μὲν τῇ ἐξ ἀρχῆς νήτῃ τὸ 
ὑπερβολαίων ἐπικληϑὲν, ὅτι ὀξυτέρᾳ καὶ ὑπερβαλ- 
λούσῃ συνίστατο φωνῇ, ἀπ᾽ αὐτῆς πάλιν κατὰ συν- 
αφὴν ἀρχόμενον τῆς πάλαι νήτης. ὥστε τριῶν μόνον 
φϑόγγων προσαφϑέντων πέρας ἔσχε τὸ ἐπιταϑὲν τε- 
τράχορδον, ὧν ὀνόματα εἰκότως τοιαῦτ᾽ ἐγένετο: τρίτη 
ὑπερβολαίων, εἶτα παρανήτη ὑπερβολαίων, εἶτα νήτη τῶν 
αὐτῶν. ἵνα δὲ πρὸς ἀντιδιαστολὴν τὸ pd αὐτοῦ 
τετράχορδον τὸ τῇ μέσῃ συναφὲς οὕτως ὀνομαζομένους 
σχῇ τοὺς φϑόγγους: μετὰ μέσην τρίτη συνημ- 
μένων, εἶτα παρανήτη συνημμένων, εἶτα νήτη συνημμέ- 
νων. καὶ τὸ σύμπαν νητοειδὲς ἀπ᾽ αὐτῆς τῆς μέσης 
ἀριθμούμενον ἑπ-τάχορδον πάλιν ἀναγκαίως καὶ αὐτὸ 
ἀποτελεῖται. ἐπὶ δὲ τῇ ἐξ ἀρχῆς ὑπάτῃ ἐπὶ τὸ βαρὺ 
τὸ ἕτερον τῶν λεχϑέντων προσῆψαν τετράχορδον, πάλιν 
κατὰ συναφὴν, συνυπακούσης αὐτῷ καὶ τῆς παλαιᾶς 
ὑπάτης ὡς δὴ ὀξυτέρου τῶν ἐν αὐτῷ φϑόγγων. παρα- 
πλησίως δὲ ἕνεκα ἀντιδιαστολῆς τῆς πρόσϑεν τάξεως καὶ 
τοῦτο ἔτυχεν ὀνομάτων εὐσημοτέρων. προσετέϑη γὰρ 
ἑκάστῳ τὸ ὑπατῶν, οἷον ὑπάτη ὑπατῶν, παρυπάτη 
ὑπατῶν, διάτονος ὑπατῶν ἢ λιχανὸς ὑπατῶν, οὐδὲν 
γὰρ διαφέρει ὁποτερωσοῦν ὀνομάζειν. καὶ τοῦτο δὲ 
ὅλον τὸ σύστημα ἀπὸ τῆς μέσης ἐπὶ τὴν ὑπατῶν ὑπά- 
τὴν ἑπτάχορδον συνέβαινεν εἶναι ἐκ δύο συναφῶν τε- 
τραχόρδων συγκείμενον καὶ αὐτῶν ἑνὶ κοινῷ χρωμένων 
φϑόγγῳ τῇ ἀρχαίᾳ ὑπάτῃ. ὥστε ἀπὸ ὑπάτης ὑπατῶν 
ἐπὶ νήτην ὑπερβολαίων τέσσαρα εἶναι τετράχορδα 
συνημμένα. εὑρίσκετο δὲ τρισκαιδεκάχορδον δια- 
τονικῶς ἀμφοτέρωθεν ἑβδόμης τεταγμένης. ἔπειτα, ὡς 
προελέχϑῃη, τὸν ὄγδοον φϑόγγον τὸν διε- 


στῶτα τόνῳ μεταξὺ μέσης καὶ τῆς ἀρχαίας τρίτης 
παρενέϑηκαν οἱ τὴν ἁρμονίαν ποικίλλοντες ἢ ὡς ἔνιοι 
μεταξὺ τρίτης καὶ παρανήτη. ς καὶ τὴν τοῦ διὰ πέντε 
ἔμφασιν τρανοῦντες. καὶ οὐκέτι ἡ μέση τῷ ὄντι μέση 
εὑρίσκετο. ἐν γὰρ χορδαῖς ἀρτιοπαγέσιν ἀδύ- 

νατον μέσην μίαν ὑπάρξαι, ἀλλὰ ἀναγκαίως δύο, ἐβ- 
δόμην τε καὶ ὀγδόην. πάλιν προσέλαβον ὑπὲρ τὴν 
ὑπάτην ἐξώτατον φθόγγον ἕνα, βαρύτατον τῶν ὄντων, 
ὃν ἐκ τούτου ἐκάλεσαν προσλαμβανόμενον, τόνου 
ἀπόστασιν καὐτὸν ἔχοντα πρὸς τὴν ὑπατῶν ὑπάτην 
ἐπὶ τὸ βαρύ, ἵνα ὀκτάχορδα ἑκατέρωθεν τῆς μέσης 
ὑπάρξῃ τὰ συστήματα, καὶ ἡ μὲν ὡς ἀληϑῶς μέση 
γένηται ἐν πεντεκαίδεκα φϑόγγοις ὀγδόη ἑκατέρω- 
Sev κειμένη, καὶ δὶς διὰ πασῶν τὸ σύμπαν τοῦ δια- 
γράμματος μέγεϑος γένηται δὶς διπλάσιον, ὅπερ ἐστὶ 
τετραπλάσιον, καὶ ἡ τάξις τῶν προσηγοριῶν τοιούτη 
τις ἄνωθεν ἐφεξῆς ἦ: 

προσλαμβανόμενος, 

εἶτα μετὰ ἀτόστασιν ὅλου τόνου ὑπάτη ὑπατῶν, 
εἶτα μεθ᾽ ἡμιτόνιον παρυπάτη ὑπατῶν, 

εἶτα μετὰ τόνον λιχανὸς ὑπατῶν, ἀπὸ τοῦ τὸν τῆς 
ἀριστερᾶς χειρὸς δάκτυλον, τὸν παρὰ τὸν ἀντίχειρα, 
τὸν οὕτω λιχανὸν καλούμενον αὐτῷ ἀεὶ ἐπιτίθεσθαι, 
εἶτα μετ᾽ ἄλλον τόνον ὑπάτη μέσων, 

ἑξῆς δὲ ped’ ἡμιτόνιον παρυπάτη μέσων, 

μετὰ δὲ τόνον λιχανὸς μέσων, ὃν καὶ διάτονον 
καλοῦσιν ἀπ᾽ αὐτοῦ τοῦ γένους τοῦ διατονικοῦ προσα- 
γορεύοντες, 

εἶτα μετ᾽ ἄλλον τόνον μέση, 

εἶτα παράμεσος μετὰ ὅλον τόνον, 

εἶτα τρίτη διεζευγμένων μετὰ ἡμιτόνιον, 

εἶτα μετὰ τόνον παρανήτη διεζευγμένων, 

καὶ μετ΄ ἄλλον νήτη διεζευγμένων, 

ταύτῃ δ᾽ ἑξῆς ped’ ἡμιτόνιον τρίτη ὑπερβολαίων, 
εἶτα μετὰ τόνον παρανήτη ὑπερβολαίων, 

καὶ ἐπὶ πάσαις μετὰ τόνον νήτη ὑπερβολαίων. 


Ἕνεκα δὲ ὑπομνήσεως τῆς πρωτοτύπου κατὰ τὴν 


ἑπτάχορδον συναφῆς παρεμβάλλεται μεταξὺ τοῦ τε 
μέσων τετραχόρδου καὶ τοῦ διεζευγμένων ἄλλο τι λε- 
γόμενον συνημμένων, εὐθὺς τὴν ἑαυτοῦ τρίτην ἔχον 
ἡμιτονίῳ διεστῶσαν ἀπὸ τῆς μέσης, εἶτα μετὰ τόνον 
τὴν ἰδίαν παρανήτην, εἶτα μετ᾽ ἄλλον τόνον τὴν συν- 
ἡμμένην νήτην ὁμότονον ἐκ παντὸς καὶ ὀμόφωνον τῇ 
διεζευγμένῃ παρανήτῃ. ὥστε τετράχορδα μὲν ὑπάρχειν 
τὰ πάντα πέντε, ὑπατῶν μέσων συνημμένων διεζευγ- 
μένων ὑπερβολαίων. - τούτων δὲ διαζεύξεις μὲν εἶναι 
δύο, συναφὰς δὲ τρεῖς. * διαζεύξεις μὲν τήν τε με- 

ταξὺ τοῦ συνημμένων καὶ τοῦ ὑπερβολαίων καὶ τὴν τῶν 
μέσων καὶ διεζευγμένων ἑκατέραν ἀνὰ τόνου μέγεϑος 
διιστάνουσαν. - συναφὰς δὲ τρεῖς, τήν τε τὸ ὑπατῶν 
τῷ μέσων συνάπτουσαν, καὶ τὴν αὐτὸ τὸ μέσων πρὸς τὸ 
συνημμένων, καὶ τελευταίαν τὴν τὸ διεζευγμένων πρὸς 
τὸ ὑπερβολαίων. τούτων δὲ πάντων τὰς Kad’ ἕκα- 

στον φθόγγον εὑρέσεις καὶ αἰτίας καὶ προαγωγὰς, ὡς 
ἐγένοντο καὶ ὑπὸ τίνων καὶ πότε καὶ ἐκ ποίας ἀφορ- 

μῆς, ἐν τοῖς κατὰ πλάτος ἀπτοδώσομέν σοι, ἀπὸ 
τετραχόρδου τὴν ἀρχὴν ποιησάμενοι μέχρι τῆς τελειο- 
τάτης καταπυκνώσεως τῆς διὰ πασῶν, οὐ μόνον ἐν τῷ 
διατονικῷ τούτῳ γένει, ἀλλὰ καὶ ἐν τῷ χρωματικῷ καὶ 
ἐν τῷ ἐναρμονίῳ μετὰ μαρτυριῶν παλαιῶν ἀξιοχρεω- 
τάτων τε καὶ ἐλλογίμων ἀνδρῶν. καὶ προσεκθϑησόμεθα 
τὸν τοῦ Πυϑαγορικοῦ λεγομένου κανόνος κατατομὴν 
ἀκριβῶς καὶ κατὰ τὸ βούλημα τοῦδε τοῦ διδασκάλου 
συντετελεσμένην, οὐχ ὡς Ἐρατοσθένης παρήκουσεν ἢ 
Θράσυλλος, ἀλλ᾽ ὡς ὁ Λοκρὸς Τίμαιος, ᾧ καὶ Πλάτων 


παρηκολούϑησεν, ἕως τοῦ ἑπ-τακαιεικοσιπ λασίου. 


Περὶ τῆς κατὰ τὰ τρία γένη τῶν φϑόγγων προβάσεως 


καὶ διαιρέσεως. 


Ἵνα δὲ τὴν κατὰ τὰ τρία γένη προβίβασιν 
ἀπὸ προσλαμβανομένου μεχρὶ ὑπερβολαίας νήτης ev- 
τάκτως ἐκτατὴν ἔχῃς, εὔλογον μικρὰ ἔτι ἄνωθεν Trpoc- 
ὑπομνῆσαι ἀπὸ τῶν ἤδη εἰρημένων ἀρξάμενον ἕνεκα 
σαφηνείας. 
φϑόγγος ἐστὶ φωνὴ ἄτομος, οἷον μονὰς κατ᾽ 
ἀκοήν: ὡς δὲ οἱ νεώτεροι, ἐπίπττωσις φωνῆς ἐπὶ μίαν 
τάσιν καὶ ἁπλῆν: ὡς δ᾽ ἕνιοι, ἦχος ἀπλατὴς κατὰ τό- 
πον ἀδιάστατος. 

Διάστημα δ᾽ ἐστὶ δυοῖν φϑόγγων μεταξύτης. σχέσις 
δὲ λόγος ἐν ἑκάστῳ διαστήματι μετρητικὸς τῆς ἀπο- 
στάσεως: διαφορὰ δὲ ὑπερβολὴ ἢ ἔλλειψις φϑόγγων 
πρὸς ἀλλήλους. κακῶς γὰρ οἴονται οἱ νομίζοντες δια- 
φορὰν καὶ σχέσιν τὸ αὐτὸ εἶναι. ἰδοὺ γὰρ τὰ δύο 

πρὸς τὸ ἕν διαφορὰν μὲν ἔχει τὴν αὐτὴν, ἣν ἕν πρὸς 
δύο, σχέσιν δὲ οὐ τὴν αὐτήν. τὰ μὲν γὰρ δύο 
διπλάσια, τὸ δὲ ἕν ἥμισυ. καὶ πάλιν ἐν πᾶσιν ἀριϑ- 
μητικῆς μεσότητος ὅροις τρισὶν ἢ καὶ πλείοσι διαφορὰ 
μὲν ἡ αὐτὴ ἐν πᾶσι, σχέσις δὲ ἄλλη καὶ ἄλλη. περὶ 
τοῦτο δὲ πλατύτερον εἴσῃ ἐν τοῖς κατὰ πλάτος. 
Σύστημα δέ ἐστι δυοῖν ἢ καὶ πλειόνων διαστημά- 

των σύνοδος. ἀλλὰ τῶν μὲν διαστημάτων οὐδεὶς 
φϑόγγος πρὸς τὸν συνεχῆ σύμφωνος, ἀλλὰ πάντως 
διάφωνος, τῶν δὲ συστημάτων ἐστί τινα σύμφωνα, 
τινὰ δὲ καὶ διάφωνα. σύμφωνα μὲν, ἐπειδὴ οἱ περι- 
έχοντες φϑόγγοι διάφοροι τῷ μεγέϑει ὄντες, ἅμα 
κρουσϑέντες ἢ ὅμως ποτὲ ἠχήσαντες ἐγκραϑῶσιν ἀλλή- 
λοις οὕτως, ὥστε ἑνοειδῆ τὴν ἐξ αὐτῶν φωνὴν γενέ- 
σϑαι καὶ οἷον μίαν: διάφωνοι δὲ, ὅταν διεσχισμένη 

πῶς καὶ ἀσύγκρατος ἡ ἐξ ἀμφοτέρων φωνὴ ἀκούηται. 
Ἐπεὶ δὲ τὸ πρώτιστον καὶ στοιχειωδέστατον σύμ- 
φωνον τὸ διὰ τεσσάρων ἐστὶν ἐν τετραχόρδῳ συνεχεῖ, 
λόγῳ δὲ ἐπιτρίτῳ, εὐλόγως κατὰ τοῦτο τῶν τῆς μελῳ- 


δίας τριῶν γενῶν αἱ παραλλαγαὶ εὑρίσκονται πρὸς 


ἀλλήλας. τὸ μὲν γὰρ διατονικὸν, περὶ οὗ καὶ πτρο- 
έφαμεν, οὕτω προχωρεῖ: ἡμιτόνιον, εἶτα τόνος, εἶτα 
τόνος: τρία διαστήματα ἐν τέσσαρσιν ἀριϑμοῖς ὅ ἐστι 
φθόγγοις. καὶ ἐκ τούτου γε διατονικὸν καλεῖται, ἐκ 
τοῦ προχωρεῖν διὰ τῶν τόνων αὐτὸ μονώτατον τῶν 
ἄλλων. τὸ δὲ χρωματικὸν οὕτω προβιβάζε- 

ται: ἡμιτόνιον, εἶτα ἄλλο ἡμιτόνιον, εἶτα ἐπὶ τούτοις 
ἀσύνϑετον τριημιτόνιον. ἵνα καὶ τοῦτο, εἰ καὶ μὴ ἐκ 
δύο τόνων καὶ ἡμιτονίου ἄντικρύς ἐστιν, ἀλλ᾽ οὖν 

ἴσα ἔχον φαίνηται τὰ διαστήματα δυσὶ τόνοις καὶ 
ἡμιτονίῳ. τὸ δὲ ἐναρμόνιον τὴν προκοπὴν φυσι- 

κῶς τοιαύτην ἔχει: δίεσις, Strep ἐστὶν ἡμιτονίου ἥμισυ, 
καὶ πάλιν ἄλλη δίεσις, συναμφότεραι ἡμιτονίῳ ἴσαι, 
καὶ τὸ λειπόμενον τοῦ τετραχόρδου, ὅλον δίτονον 
ἀσύνϑετον. ἵνα καὶ τοῦτο δυσὶ τόνοις καὶ ἡμιτονίῳ 
ἴσον ἦ- ἐνδοτέρω γὰρ τούτων συμφωνῆσαι ἀδύνατον 
φϑόγγον φϑόγγῳ. δῆλον οὖν ὅτι αἱ παραλλαγαὶ τῶν 
γενῶν οὐκ ἐν τοῖς τέσσαρσι φϑόγγοις τοῦ διὰ τεσσά- 
ρων διαφορὰν λαμβάνουσιν, ἀλλ᾽ ἐν μόνοις τοῖς δυσὶ 
μέσοις. ἐν μὲν οὖν χρωματικῷ ὁ τρίτος ἠλλάγη 
φϑόγγος πρὸς τὸ διάτονον, ὁ δὲ δεύτερος τῷ μὲν δια- 
τονικῷ ὁ αὐτὸς ἔμεινεν, ὁμοτονεῖ δὲ TH τοῦ ἐναρμο- 
νίου τρίτῳ. ἐν δὲ τῷ ἐναρμονίῳ οἱ δύο μέσοι ἐξηλ- 
λάγησαν πρὸς τὸ διάτονον-: ὥστ᾽ ἀντικεῖσθαι τὸ 
ἐναρμόνιον τῷ διατόνῳ, μέσον δ᾽ αὐτῶν ὑπάρχειν τὸ 
χρωματικόν: μικρὸν γὰρ παρέτρεψεν, ἕν μόνον ἡμιτό- 
νιον, ἀπὸ τοῦ διατονικοῦ. ἔνϑεν καὶ χρῶμα ἔχειν λέγο- 
μεν τοὺς εὐτρέπτους ἀνθρώπους. οἱ μὲν οὖν τοῦ 
τετραχόρδου ἄκροι ἑστῶτες φϑόγγοι λέγονται, οὐ γὰρ 
μεταπίπτουσιν ἐν οὐδενὶ τῶν yevOv: οἱ δὲ 

μέσοι κινούμενοι: ἔν γε τῷ ἐναρμονίῳ. ἐν δὲ τῷ χρώ- 
ματι ὁ δεύτερος κινούμενός τε καὶ οὐ κινούμενος: 

πρὸς μὲν γὰρ τὸ διάτονον οὐ μεταπίπτει, τερὸς δὲ τὸ 
ἐναρμόνιον μεταπίπτει. 

Σύστημα δὲ οὖσα ἡ διὰ πασῶν εἴτε ὑπὲρ μέσης ἕως 
προσλαμβανομένου, εἴτε ὑπὸ μέσης ἕως νήτης ὑπερβο- 


λαίας ἐν ὀκτὼ χορδαῖς - τῆς τε διὰ τεσσάρων δύο 


τόνων καὶ ἡμιτονίου οὔσης, τῆς τε διὰ πέντε τριῶν 
τόνων καὶ ἡμιτονίου ὑπαρχούσης - οὐκ εὐθὺς ἕξ τό- 
νων ὡς οἱ νεώτεροι νομίζουσιν ἀποτελεῖται, ἀλλὰ πέντε 
τόνων καὶ δύο τῶν λεγομένων ἡμιτονίων. ἅπερ εἰ ὡς 
ἀληϑῶς ἡμίση τόνων ὑπῆρχε, τί ἐκώλυε τόνον ἐξ αὐ- 
τῶν ἀποτελεῖσθαι καὶ ἕξ τόνων ὑπάρχειν αὐτήν; τὴν 
δὲ τούτου ἀπόδειξιν ἐν τοῖς κατὰ πλάτος ποικιλώτατα 
σαφηνιοῦμεν. συμφήσει δὲ ἡμῖν καὶ ἐν τῇ προκειμένῃ 
λέξει Φιλόλαος λέγων- ἁρμονία δὲ πέντε ἐπόγδοα καὶ 
δύο διέσιες, τουτέστι δύο ἡμιτόνια, ἃ πεποιήκει ἂν 
ἕνα τόνον, εἴπερ ἦν ὡς ἀληϑῶς ἡμίση τόνων. 
Ἀναμεμιγμένων οὖν ὑπὸ τὸ αὐτὸ διάγραμμα τῶν 
τριῶν ἀλλήλοις γενῶν τὰ ὀνόματα ἔσται ταῦτα: 
προσλαμβανόμενος 

ὑπάτη ὑπατῶν 

παρυπάτη ὑπατῶν ἐναρμόνιος 

παρυπάτη ὑπατῶν χρωματικὴ καὶ διάτονος 
ἐναρμόνιος ὑπατῶν 

χρωματικὴ ὑπατῶν 

διάτονος ὑπατῶν 

ὑπάτη μέσων 

παρυπάτη μέσων ἐναρμόνιος 

παρυπάτη μέσων χρωματικὴ καὶ διάτονος 

μέσων ἐναρμόνιος 

μέσων χρωματική 

μέσων διάτονος 

μέση 

τρίτη συνημμένων ἐναρμόνιος 

τρίτη συνημμένων χρωματικὴ καὶ διάτονος 
συνημμένων ἐναρμόνιος 

συνημμένων χρωματική 

συνημμένων διάτονος 

νήτη συνημμένων 

παραμέσῃη 

τρίτη διεζευγμένων ἐναρμόνιος 

τρίτη διεζευγμένων χρωματικὴ καὶ διάτονος 
ἐναρμόνιος διεζευγμένων 


χρωματικὴ διεζευγμένων 

διάτονος διεζευγμένων 

νήτη διεζευγμένων 

τρίτη ὑπερβολαίων ἐναρμόνιος 

τρίτη ὑπερβολαίων χρωματικὴ καὶ διάτονος 
ἐναρμόνιος ὑπερβολαίων 

χρωματικὴ ὑπερβολαίων 

διάτονος ὑπερβολαίων 


νήτη ὑπερβολαίων. 


Τῆς δὲ γραφῆς τοιαύτης τῇ ἐπείξει συγγινώσκουσα 

- σύνοισθϑα γὰρ, ὅτι ἐν αὐτῇ τῇ ὁδεύσει μοι ἐπέταξας 
παντοίως μετεώρῳ - κατὰ τὸν ἡμερώτατόν σου τρό- 

Trov καὶ κοινῶν νοημονέστατον ἀπόδεξαι μὲν ὡς ἀπ- 

αρχήν τινα καὶ ἐξευμενισμόν, προσδέχου δὲ Sev ἐπι- 
τρεπόντων πληρεστάτην καὶ παντοίως ἐντελεστάτην τὴν 
περὶ αὐτῶν τούτων τεχνολογίαν αὐτίκα μάλα σοι ὑπ᾽ 


ἐμοῦ πεμφθησομένην μετὰ τῆς πρώτης ἀφορμῆ 


ΤΕΛΟΣ 


